

Alfrieda Street ਵਾਸਤੇ ਦ੍ਰਿਸ਼ਟੀ ਸਿਰਜਣ ਵਿੱਚ ਸਾਡੀ ਮਦਦ ਕਰੋ

ਕੌਂਸਲ Alfrieda Street, St Albans ਵਾਸਤੇ ਇੱਕ ਮਾਸਟਰ ਪਲਾਨ (ਮੁੱਖ ਯੋਜਨਾ) ਤਿਆਰ ਕਰ ਰਹੀ ਹੈ। ਮਾਸਟਰ ਪਲਾਨ ਵਿੱਚ Main Road East ਤੋਂ Taylors Road ਤੱਕ Alfrieda Street ਦੇ ਸਾਰੇ ਹਿੱਸੇ ਸ਼ਾਮਲ ਹੋਣਗੇ।

Alfrieda Street ਦਾ ਦੱਖਣੀ ਸਿਰਾ ਆਪਣੇ ਭੋਜਨ ਅਤੇ ਪ੍ਰਚੂਨ ਕਾਰੋਬਾਰਾਂ, ਕਲਾਵਾਂ ਅਤੇ ਸਭਿਆਚਾਰਕ ਸਮਾਗਮਾਂ, St Albans ਲਾਇਬ੍ਰੇਰੀ ਅਤੇ ਜਨਤਕ ਆਵਾਜਾਈ ਦੇ ਗੜ੍ਹ ਵਜੋਂ ਜਾਣਿਆ ਜਾਂਦਾ ਹੈ। Alfrieda Street ਦੇ ਉੱਤਰੀ ਸਿਰੇ ਵਿੱਚ ਰਿਹਾਇਸ਼ਾਂ, ਸਕੂਲ ਅਤੇ ਬਜ਼ੁਰਗਾਂ ਦਾ ਕੇਂਦਰ (ਸੀਨੀਅਰ ਸਿਟੀਜ਼ਨ ਸੈਂਟਰ) ਸ਼ਾਮਲ ਹਨ।

ਮਾਸਟਰ ਪਲਾਨ ਇਹ ਯਕੀਨੀ ਬਣਾਉਣ ਲਈ ਕੌਂਸਲ ਵਾਸਤੇ ਦਿਸ਼ਾ ਪ੍ਰਦਾਨ ਕਰੇਗਾ ਕਿ Alfrieda Street ਪਹੁੰਚਯੋਗ ਹੋਵੇ ਅਤੇ St Albans ਨੂੰ ਰਹਿਣ, ਕੰਮ ਕਰਨ ਅਤੇ ਖਰੀਦਦਾਰੀ ਕਰਨ ਲਈ ਇੱਕ ਵਧੀਆ ਸਥਾਨ ਬਣਾਉਣ ਵਿੱਚ ਵਪਾਰੀਆਂ ਅਤੇ ਭਾਈਚਾਰੇ ਨੂੰ ਸਹਿਯੋਗ ਕਰਨ ਵਾਲੀ ਹੋਵੇ।

Alfrieda Street ਵਾਸਤੇ ਅਸੀਂ ਜਿਸ ਮਾਸਟਰ ਪਲਾਨ ਦਾ ਵਿਕਾਸ ਕਰ ਰਹੇ ਹਾਂ ਉਹ ਇਹ ਕਰੇਗਾ:

- ਗਲੀ ਦੇ ਭਵਿੱਖ ਲਈ ਦ੍ਰਿਸ਼ਟੀ ਸਿਰਜੇਗਾ
- ਗਲੀ ਦੇ ਡਿਜ਼ਾਈਨ ਅਤੇ ਭਵਿੱਖ ਵਿੱਚ ਸੁਧਾਰਾਂ ਦਾ ਮਾਰਗ ਦਰਸ਼ਨ ਕਰੇਗਾ
- ਕੌਂਸਲ ਨੂੰ ਕੰਮਾਂ ਦੀ ਯੋਜਨਾ ਬਣਾਉਣ ਤੇ ਨਵੀਨੀਕਰਨ (ਅੱਪਗ੍ਰੇਡ) ਕਰਨ ਲਈ ਅਤੇ ਗਰਾਂਟਾਂ ਤੇ ਮਾਲੀ ਸਹਾਇਤਾ ਮੰਗਣ ਵਿੱਚ ਸਹਾਇਤਾ ਕਰੇਗਾ



131 450
Local call costs apply

ਅਕਸਰ ਪੁੱਛੇ ਜਾਣ ਵਾਲੇ ਸਵਾਲ



ਇਲਾਕੇ ਦੇ ਰਵਾਇਤੀ ਮਾਲਕ ਕੌਣ ਹਨ?

Brimbank ਦਾ ਅਮੁੱਲ ਮੂਲਵਾਸੀ ਇਤਿਹਾਸ ਹੈ, ਅਤੇ ਅਸੀਂ ਕੁਲੀਨ ਰਾਸ਼ਟਰ ਦੇ ਲੋਕਾਂ ਨੂੰ ਜ਼ਮੀਨ ਦੇ ਰਵਾਇਤੀ ਮਾਲਕਾਂ ਵਜੋਂ ਅਤੇ ਮੂਲਵਾਸੀ ਭਾਈਚਾਰੇ ਦੇ ਸਵੈ-ਨਿਰਣੇ ਦੇ ਅਧਿਕਾਰ ਨੂੰ ਸਵੀਕਾਰ ਕਰਦੇ ਹਾਂ।

ਕੈਂਸਲ ਆਪਣੀ ਜ਼ਮੀਨ ਨਾਲ ਮੂਲਵਾਸੀ ਭਾਈਚਾਰੇ ਦੇ ਨਿਰੰਤਰ ਅਧਿਆਤਮਕ ਸਬੰਧਾਂ ਨੂੰ ਮਾਨਤਾ ਦਿੰਦੀ ਹੈ ਅਤੇ ਮੂਲਵਾਸੀ ਵਿਸ਼ਵਾਸਾਂ, ਕਦਰਾਂ-ਕੀਮਤਾਂ ਅਤੇ ਰੀਤੀ-ਰਿਵਾਜਾਂ ਦਾ ਆਦਰ ਕਰਨ ਲਈ ਸਾਡੀ ਵਚਨਬੱਧਤਾ ਨੂੰ ਨਵੇਂ ਸਿਰਿਓਂ ਮੁੜ-ਸੁਰਜੀਤ ਕਰਦੀ ਹੈ, ਜਿੰਨ੍ਹਾਂ ਜਿੰਨ੍ਹਾਂ ਅਸੀਂ ਆਪਣੀਆਂ ਜ਼ਿੰਦਗੀਆਂ ਨੂੰ ਸਾਂਝਾ ਕਰਨਾ ਅਤੇ ਇਕੱਠਿਆਂ ਭਵਿੱਖ ਦਾ ਨਿਰਮਾਣ ਕਰਨਾ ਸਿੱਖਦੇ ਹਾਂ।

ਯੂਰਪੀਅਨ ਬਸਤੀ ਦੇ ਵੱਸਣ ਤੋਂ 60,000 ਸਾਲਾਂ ਤੋਂ ਵੱਧ ਸਮੇਂ ਤੋਂ Port Phillip Bay ਖੇਤਰ ਵਿੱਚ ਵਰੰਡਜਰੀ ਲੋਕ ਇਸ ਜ਼ਮੀਨ ਦੇ ਰੱਖਿਅਕ ਹਨ, ਜਿਸ ਵਿੱਚ ਮੌਜੂਦਾ ਸ਼ਹਿਰ Brimbank ਵੀ ਸ਼ਾਮਲ ਹੈ।

Brimbank ਉਸ ਖੇਤਰ ਵਿੱਚ ਹੈ, ਜਿਸ ਵਿੱਚ ਕੁਰੰਗ-ਜੰਗ-ਬਾਲੂਕ ਅਤੇ ਮਰੀਨ-ਬਾਲੂਕ ਕਬੀਲੇ ਦੇ ਵਰੰਡਜਰੀ ਲੋਕਾਂ (ਜਿਸਨੂੰ ਵੇਇਵਰੰਗ ਭਾਸ਼ਾ ਸਮੂਹ ਵੀ ਕਿਹਾ ਜਾਂਦਾ ਹੈ) ਦੇ ਕਬਜ਼ੇ ਵਾਲੇ ਖੇਤਰ ਹਨ, ਜੋ ਵੱਡੇ ਕੁਲੀਨ ਰਾਸ਼ਟਰ ਦਾ ਹਿੱਸਾ ਹਨ। ਇਸ ਖੇਤਰ ਵਿੱਚ ਜ਼ਮੀਨ ਉੱਤੇ ਕਬਜ਼ਾ ਕਰਨ ਵਾਲੇ ਹੋਰ ਸਮੂਹਾਂ ਵਿੱਚ ਯਾਲੂਕਿਟ-ਵਿਲਮ ਅਤੇ ਮਾਰਪੀਐਂਗ-ਬੁਲੂਕ ਕਬੀਲੇ ਸ਼ਾਮਲ ਹਨ।

Alfrieda Street ਮਾਸਟਰ ਪਲਾਨ (ਮੁੱਖ ਯੋਜਨਾ) ਕੀ ਹੈ?

Alfrieda Street ਮਾਸਟਰ ਪਲਾਨ ਇਕ ਦਸਤਾਵੇਜ਼ ਹੋਵੇਗਾ ਜੋ ਅਗਲੇ 10 ਸਾਲਾਂ ਦੌਰਾਨ ਗਲੀ (ਸਟਰੀਟ) ਵਿੱਚ ਸੁਧਾਰਾਂ ਦਾ ਮਾਰਗ-ਦਰਸ਼ਨ ਕਰਨ ਲਈ ਇਕ ਕਲਪਨਾ ਦੀ ਦ੍ਰਿਸ਼ਟੀ ਉਲੀਕਦਾ ਹੈ। ਇਸ ਵਿੱਚ ਕਿਸੇ ਵੀ ਸੁਧਾਰਾਂ ਦਾ ਪ੍ਰਬੰਧ ਕਰਨ ਲਈ ਕਈ ਤਰ੍ਹਾਂ ਦੇ ਉਦੇਸ਼ਾਂ ਅਤੇ ਸਿੱਟੇ ਸ਼ਾਮਲ ਹੋਣਗੇ। ਇਹ Alfrieda Street ਬਾਰੇ ਮਹੱਤਵਪੂਰਨ ਚੀਜ਼ਾਂ ਕੀ ਹਨ, ਅਤੇ ਇਸ ਦੇ ਚਰਿੱਤਰ ਅਤੇ ਗੁਣਵੱਤਾ ਨੂੰ ਕਿਵੇਂ ਸੁਰੱਖਿਅਤ ਕੀਤਾ, ਸੁਧਾਰ ਕੀਤਾ ਅਤੇ ਵਧਾਇਆ ਜਾ ਸਕਦਾ ਹੈ, ਇਸ ਨੂੰ ਵੀ ਉਜਾਗਰ ਕਰੇਗਾ।

Alfrieda Street ਮਾਸਟਰ ਪਲਾਨ ਵਿੱਚ ਕਿਹੜਾ ਇਲਾਕਾ ਸ਼ਾਮਲ ਹੈ?

Alfrieda Street ਮਾਸਟਰ ਪਲਾਨ ਵਿੱਚ Main Road East ਅਤੇ Taylors Road ਦੇ ਵਿਚਕਾਰ, Alfrieda Street ਉੱਤੇ ਫੁੱਟਪਾਥ ਅਤੇ ਸੜਕ ਵਾਲੇ ਬਗੀਚੇ ਸ਼ਾਮਲ ਹੋਣਗੇ। ਇਹ St Albans ਰੇਲਵੇ ਸਟੇਸ਼ਨ (Alfrieda Street ਦੇ ਦੱਖਣ ਵਿੱਚ ਸਥਿਤ) ਨਾਲ ਜੁੜਨ ਵਾਲੀਆਂ ਥਾਵਾਂ, St Albans ਰੇਲਵੇ ਐਂਡ ਵੈਲਥੀਏਂਗ ਹੱਥ (Alfrieda Street ਦੇ ਉੱਤਰ ਵਿੱਚ ਸਥਿਤ ਹੈ) ਅਤੇ Collins Street ਉੱਤੇ ਕਾਰ ਪਾਰਕਿੰਗ ਦੇ ਸਥਾਨ ਨੂੰ ਵੀ ਵਿੱਚ ਲਿਆਵੇਗਾ।

ਮਾਸਟਰ ਪਲਾਨ (ਮੁੱਖ ਯੋਜਨਾ) ਪ੍ਰਕਿਰਿਆ ਕੀ ਹੈ?

- ਵਪਾਰੀਆਂ, ਭਾਈਚਾਰੇ ਅਤੇ ਹੋਰ ਹਿੱਤਧਾਰਕਾਂ ਜਿਵੇਂ ਕਿ ਰਾਜ ਸਰਕਾਰ ਦੇ ਅਧਿਕਾਰੀਆਂ ਨਾਲ ਸਲਾਹ-ਮਸ਼ਵਰਾ ਕਰਕੇ ਜਾਣਕਾਰੀ ਇਕੱਠੀ ਕਰਨਾ।
- ਮੁੱਦਿਆਂ ਅਤੇ ਮੌਕਿਆਂ ਦੀ ਪਛਾਣ ਕਰਨ ਲਈ ਜਗ੍ਹਾ ਦਾ ਵਿਸ਼ਲੇਸ਼ਣ ਕਰਨਾ।
- ਮਾਸਟਰ ਪਲਾਨ ਦੇ ਖਰੜੇ ਉੱਤੇ ਵਪਾਰੀਆਂ, ਭਾਈਚਾਰੇ ਅਤੇ ਹਿੱਤਧਾਰਕਾਂ ਤੋਂ ਵਾਪਸੀ ਸਲਾਹ (ਫੀਡਬੈਕ) ਪ੍ਰਾਪਤ ਕਰਨਾ।
- ਮਨਜ਼ੂਰ ਕਰਨ ਲਈ ਕੈਂਸਲ ਨੂੰ ਅੰਤਿਮ ਮਾਸਟਰ ਪਲਾਨ ਪੇਸ਼ ਕਰਨਾ।

ਅਸੀਂ Alfrieda Street ਮਾਸਟਰ ਪਲਾਨ ਵਾਸਤੇ ਭਾਈਚਾਰੇ ਨਾਲ ਕਿਉਂ ਜੁੜ ਰਹੇ ਹਾਂ?

ਵਪਾਰੀਆਂ, ਭਾਈਚਾਰਾ ਅਤੇ ਹਿੱਤਧਾਰਕਾਂ ਦੁਆਰਾ ਦਿੱਤੀ ਜਾਣਕਾਰੀ Alfrieda Street ਦੇ ਭਵਿੱਖ ਵਾਸਤੇ ਕਲਪਨਾ ਨੂੰ ਆਕਾਰ ਦੇਣ ਅਤੇ ਸਥਾਨਕ ਲੋੜਾਂ ਦਾ ਹੁੰਗਾਰਾ ਭਰਨ ਵਿੱਚ ਮਦਦ ਕਰ ਸਕਦੀ ਹੈ। ਬਹੁਤ ਸ਼ੁਰੂਆਤੀ ਪੜਾਅ ਤੋਂ ਹੀ ਸਾਰੇ ਵਰਤੋਂ ਕਰਨ ਵਾਲਿਆਂ ਨਾਲ ਸਾਂਝਾ ਪਾਉਣਾ, ਭਾਈਚਾਰਕ ਮੈਂਬਰਾਂ ਨਾਲ ਸਥਾਈ ਰਿਸ਼ਤੇ ਬਣਾਉਣ ਵਿੱਚ ਮਦਦ ਕਰਦਾ ਹੈ, ਅਤੇ ਇਹ ਯਕੀਨੀ ਬਣਾਉਣ ਵਿੱਚ ਮਦਦ ਕਰਦਾ ਹੈ ਕਿ ਭਵਿੱਖ ਵਿੱਚ ਕੋਈ ਸੁਧਾਰ ਉਸ ਚੌਗਿਰਦੇ ਵਿੱਚ ਵਾਧਾ ਹੋਵੇਗਾ ਜਿਸ ਉੱਤੇ ਹਰ ਕੋਈ ਮਾਣ ਕਰ ਸਕਦਾ ਹੈ। ਸਾਂਝਾ ਪਾਉਣ ਦੀ ਪ੍ਰਕਿਰਿਆ ਹਰ ਕਿਸੇ ਨੂੰ ਆਪਣੇ ਵਿਚਾਰਾਂ ਅਤੇ ਸੰਕਿਆਂ ਬਾਰੇ ਵਿਚਾਰ-ਵਟਾਂਦਰਾ ਕਰਨ, ਅਤੇ ਨਾਲ ਹੀ ਇਹ ਸਮਝਣ ਦਾ ਮੌਕਾ ਪ੍ਰਦਾਨ ਕਰਦੀ ਹੈ, ਕਿ ਕੁਝ ਕੁ ਫੈਸਲੇ ਕਿਵੇਂ ਲਏ ਜਾ ਰਹੇ ਹਨ।

ਮਾਸਟਰ ਪਲਾਨ (ਮੁੱਖ ਯੋਜਨਾ) ਦੀ ਵਰਤੋਂ ਕਿਸ ਲਈ ਕੀਤੀ ਜਾਵੇਗੀ?

Alfrieda Street ਮਾਸਟਰ ਪਲਾਨ ਭਵਿੱਖ ਦੇ ਕੰਮਾਂ ਦੀ ਪਛਾਣ ਕਰੇਗਾ, ਜਿਸ ਵਿੱਚ ਗਲੀ ਦੇ ਦ੍ਰਿਸ਼ਾਂ ਦਾ ਨਵੀਨੀਕਰਨ ਅਤੇ ਭਾਈਚਾਰਕ ਕੇਂਦਰਾਂ ਨਾਲ ਸੁਧਰੇ ਹੋਏ ਰਸਤੇ ਸ਼ਾਮਲ ਹਨ। ਇਹ ਕੈਂਸਲ ਨੂੰ ਰਾਜ ਸਰਕਾਰ ਅਤੇ ਹੋਰ ਅਧਿਕਾਰਿਤ ਸੰਸਥਾਵਾਂ ਰਾਹੀਂ ਬਾਹਰੀ ਫੰਡਾਂ ਦੀ ਮੰਗ ਕਰਨ ਅਤੇ ਵਕਾਲਤ ਕਰਨ ਵਿੱਚ ਵੀ ਸਹਾਇਤਾ ਕਰੇਗਾ।

ਮੈਨੂੰ ਇਸ ਸਲਾਹ-ਮਸ਼ਵਰੇ ਵਿੱਚ ਹਿੱਸਾ ਕਿਉਂ ਲੈਣਾ ਚਾਹੀਦਾ ਹੈ?

ਇਹ ਤੁਹਾਡੇ ਵਾਸਤੇ ਇਹ ਦੱਸਣ ਦਾ ਇਕ ਵਧੀਆ ਮੌਕਾ ਹੈ ਕਿ ਤੁਹਾਡੇ ਲਈ ਇਲਾਕੇ ਬਾਰੇ ਕੀ ਮਹੱਤਵ ਰੱਖਦਾ ਹੈ, ਅਤੇ ਉਸ ਇਲਾਕੇ ਦੇ ਭਵਿੱਖ ਨੂੰ ਕਿਵੇਂ ਆਕਾਰ ਦਿੰਦੇ ਹੋ, ਜਿਸ ਵਿੱਚ ਤੁਸੀਂ ਕੰਮ ਕਰਦੇ ਹੋ, ਰਹਿੰਦੇ ਹੋ ਅਤੇ ਫੇਰੀ ਪਾਉਂਦੇ ਹੋ।

ਕੀ ਹਿੱਸਾ ਲੈਣ ਲਈ ਮੈਨੂੰ ਇਲਾਕੇ ਵਿੱਚ ਰਹਿਣਾ ਪਵੇਗਾ?

Alfrieda Street ਵਿੱਚ ਦਿਲਚਸਪੀ ਰੱਖਣ ਵਾਲੇ ਕਿਸੇ ਵੀ ਵਿਅਕਤੀ ਦਾ Alfrieda Street ਮਾਸਟਰ ਪਲਾਨ ਦੇ ਵਿਕਾਸ ਵਿੱਚ ਹਿੱਸਾ ਲੈਣ ਲਈ ਸਵਾਗਤ ਹੈ। ਭਾਵੇਂ ਕਿ ਤੁਸੀਂ ਵਸਨੀਕ ਹੋ, ਵਪਾਰੀ ਹੋ, ਕਰਮਚਾਰੀ ਹੋ ਜਾਂ ਕੋਈ ਪ੍ਰਾਹੁਣੇ ਹੋ, ਤੁਹਾਡੇ ਵਿਚਾਰ ਸਾਡੇ ਲਈ ਕੀਮਤੀ ਹਨ।

ਮੈਂ ਕਿਵੇਂ ਸ਼ਾਮਲ ਹੋ ਸਕਦਾ ਹਾਂ?

ਤੁਸੀਂ ਐਨਲਾਈਨ ਸਰਵੇਖਣ ਨੂੰ ਪੂਰਾ ਕਰਕੇ ਸ਼ਾਮਲ ਹੋ ਸਕਦੇ ਹੋ:

<https://yoursay.brimbank.vic.gov.au/alfrieda-st-master-plan>

ਸਾਡੇ ਅਚਾਨਕ ਸਮਾਗਮਾਂ ਵਿੱਚੋਂ ਕਿਸੇ ਇਕ ਵਿੱਚ ਹਾਜ਼ਰ ਹੋਣਾ:

ਅਚਾਨਕ ਹੋਣ ਵਾਲਾ ਸਮਾਗਮ 1*

■ ਸ਼ਨਿੱਚਰਵਾਰ 20 ਮਾਰਚ ਸਵੇਰੇ 11 ਵਜੇ-ਦੁਪਹਿਰ 2 ਵਜੇ ਤੱਕ

ਸਿਰਫ ਨੌਜਵਾਨਾਂ ਲਈ ਵਰਕਸ਼ਾਪ*

■ ਸੋਮਵਾਰ 29 ਮਾਰਚ ਦੁਪਹਿਰ 4-5 ਵਜੇ ਤੱਕ

ਸਿਰਫ ਔਰਤਾਂ ਲਈ ਵਰਕਸ਼ਾਪ*

■ ਸ਼ਨਿੱਚਰਵਾਰ 3 ਅਪਰੈਲ ਸਵੇਰੇ 10-11 ਵਜੇ

ਅਚਾਨਕ ਹੋਣ ਵਾਲਾ ਸਮਾਗਮ 2*

■ ਬੁੱਧਵਾਰ 14 ਅਪਰੈਲ (ਸਕੂਲ ਦੀਆਂ ਛੁੱਟੀਆਂ) ਦੁਪਹਿਰ 12 ਵਜੇ-3 ਵਜੇ ਤੱਕ

ਇਹ ਸਾਰੇ ਸਮਾਗਮ Alfrieda Street Plaza ਵਿਖੇ Alfrieda Street ਅਤੇ Main Road East ਦੀ ਨੁੱਕਰ ਉੱਤੇ ਹੋਣਗੇ।

ਐਨਲਾਈਨ ਸਲਾਹ-ਮਸ਼ਵਰਾ

■ ਵੀਰਵਾਰ 29 ਅਪਰੈਲ ਸ਼ਾਮ 6-7.30 ਵਜੇ

■ ਜ਼ੂਮ ਮੀਟਿੰਗ ਰਾਹੀਂ

<https://brimbankcc.zoom.us/j/97025860634>

ਮੀਟਿੰਗ ID: 970 2586 0634

ਜੇ ਲੋਕ ਹਾਜ਼ਰੀ ਭਰਦੇ ਹਨ, ਉਹਨਾਂ ਵਾਸਤੇ ਭੋਜਨ ਵਾਲੇ ਵਾਧੂ ਪ੍ਰਦਾਨ ਕੀਤੇ ਜਾਣਗੇ।

* COVID-19 ਦੀਆਂ ਪਾਬੰਦੀਆਂ ਦੇ ਅਧੀਨ ਇਹ ਸਮਾਗਮ ਐਨਲਾਈਨ ਆਯੋਜਿਤ ਕੀਤੇ ਜਾ ਸਕਦੇ ਹਨ। ਅਗਲੇਰੇ ਵੇਰਵਿਆਂ ਵਾਸਤੇ <https://yoursay.brimbank.vic.gov.au/alfrieda-st-master-plan>

ਸਾਡੇ ਐਨਲਾਈਨ ਵਿਚਾਰ-ਵਟਾਂਦਰੇ ਵਿੱਚ ਹਿੱਸਾ ਪਾਓ

<https://yoursay.brimbank.vic.gov.au/alfrieda-st-master-plan>

ਅੱਗੋਂ ਕੀ ਹੁੰਦਾ ਹੈ?

ਸਾਰੇ ਭਾਈਚਾਰੇ ਦੀ ਵਾਪਸੀ ਸਲਾਹ (ਫੀਡਬੈਕ) ਅਤੇ ਵਿਚਾਰਾਂ ਦੀ ਵਰਤੋਂ Alfrieda Street ਮਾਸਟਰ ਪਲਾਨ ਦੇ ਖਰੜੇ ਨੂੰ ਵਿਕਸਤ ਕਰਨ ਲਈ ਕੀਤੀ ਜਾਵੇਗੀ। ਫੇਰ ਭਾਈਚਾਰੇ ਕੋਲ 2022 ਵਿੱਚ ਮਾਸਟਰ ਪਲਾਨ ਦੇ ਖਰੜੇ ਬਾਰੇ ਵਾਪਸੀ ਸਲਾਹ (ਫੀਡਬੈਕ) ਪ੍ਰਦਾਨ ਕਰਵਾਉਣ ਦਾ ਇਕ ਹੋਰ ਮੌਕਾ ਹੋਵੇਗਾ।

ਵਧੇਰੇ ਜਾਣਕਾਰੀ ਵਾਸਤੇ ਕੈਂਸਲ ਨਾਲ **9249 4000** ਉੱਤੇ ਸੰਪਰਕ ਕਰੋ ਜਾਂ ਫਿਰ alfrieda@brimbank.vic.gov.au ਨੂੰ ਈਮੇਲ ਕਰੋ